



Il-Kummissjoni
Ewropea



Ngħixu Tajjeb, Fil-Limiti tal-Pjaneta Tagħna

Is-7 EAP – il-Programm ġenerali ta' Azzjoni dwar l-Ambjent tal-Unjoni sal-2020

Sa minn nofs is-snin sebgħin, il-politika tal-UE dwar l-ambjent kienet iggwidata minn programmi ta' azzjoni li jiddefinixxu objettivi ta' prijorità sabiex dawn jintlaħqu fuq perjodu ta' snin. Il-programm attwali, is-seba' wiehied tat-tip tiegħu, ġie adottat mill-Parlament Ewropew u mill-Kunsill tal-Unjoni Ewropea f'Novembru 2013 u jkopri l-perjodu sal-2020.

Permezz ta' dan il-Programm ta' Azzjoni Ambjentali (EAP), l-UE qablet li żżid l-isforzi tagħha sabiex tippoteġi l-kapital naturali tagħna, tistimula tkabbir effiċjenti fl-użu tar-riżorsi, b'emissjonijiet baxxi ta' karbonju u innovazzjoni, u tissalvagwardja s-saħħa tan-nies u l-benesseri tagħhom – filwaqt li jiġu rispettati l-limiti naturali tad-Dinja.

Hija strategija komuni li għandha tiggwida l-azzjoni futura mill-istituzzjonijiet tal-UE u mill-Istati Membri, li jikkondividu r-responsabbiltà għall-implimentazzjoni tagħha u l-ilhuq tal-objettivi ta' prijorità tagħha.

Il-programm huwa ggwidat minn vizjoni fit-tul:

“**Fl-2050, ngħixu tajjeb, u fil-limiti ekoloġiċi tal-pjaneta. Il-prosperità tagħna u ambjent b'saħħtu jirriżultaw minn ekonomija innovattiva, ċirkolari fejn ma jinħela xejn u fejn ir-riżorsi naturali huma mmaniġġjati b'mod sostenibbli, u l-bijodiversità hija mħarsa, apprezzata u rrestawrata f'modi li jsaħħu r-reziljenza tas-soċjetà tagħna. It-tkabbir tagħna b'livelli baxxi ta' karbonju ilu li ġie diżakkoppjat mill-użu tar-riżorsi, u b'hekk twittiet it-triq għal soċjetà globali sikura u sostenibbli.**”

Skont l-Organizzazzjoni Dinjija tas-Sahha, il-fatturi ambjentali jistgħu jkunu responsabbli għal massimu ta' 20% tal-imwiet qabel iż-żmien fl-Ewropa. L-Ewropa diġà għandha standards għoljin għall-kwalità tal-arja, iżda f'hafna bliet, it-tniġġis jibqa' oġġha minn livelli aċċettabbli. L-EAP jistabbilixxi impenji għat-titjib tal-implimentazzjoni tal-leġiżlazzjoni eżistenti, u sabieħ jżgura aktar tnaqqis fit-tniġġis tal-arja u tal-ħsejjes. L-EAP jistabbilixxi wkoll vizjoni fit-tul ta' **ambjent mhux tossiku** u jipproponi li jindirizza riskji assoċjati mal-użu ta' kimiċi fi prodotti u taħlitiet kimiċi, b'mod speċjali dawk li jinterferixxu mas-sistema endokrinali. B'mod parallel, qafas aktar prevedibbli kkombinat ma' aktar investiment fl-għarfien huwa maħsub sabieħ iħeġġeg l-innovazzjoni u l-iżvilupp ta' soluzzjonijiet aktar sostenibbli.

Pedament solidu

Il-programm il-ġdid jinkludi «qafas implimentattiv» bl-erba' objettivi ta' prijorità li ġejjin sabieħ jgħin lill-Ewropa tasal għal dawn l-objettivi: implimentazzjoni aħjar tal-leġiżlazzjoni, informazzjoni aħjar billi titjeb il-bażi tal-għarfien, aktar investiment u investimenti iktar bil-għaqal għall-ambjent, u integrazzjoni sħiħa tar-rekwiziti ambjentali u kunsiderazzjonijiet politiki oħrajn.

4. Implimentazzjoni aħjar tal-leġiżlazzjoni eżistenti sejra gġib magħha bosta benefiċċji. Studju m'hejji mill-Kummissjoni fl-2012 stima li implimentazzjoni sħiħa tal-leġiżlazzjoni tal-UE dwar l-iskart tiffiranka €72 biljun fis-sena, iżzed il-fatturat annwali tal-qasam tal-ġestjoni tal-iskart u tar-riċiklaġġ tal-UE bi €42 biljun u toħloq aktar minn 400,000 post tax-xogħol gdid sal-2020. Jekk tiġi implimentata sewwa, il-leġiżlazzjoni dwar l-ambjent tal-UE toħloq kundizzjonijiet u opportunitajtiet ekwi fis-suq uniku għal investimenti sostenibbli, apparti benefiċċji ambjentali.

L-EAP jagħraf l-importanza ta' aċċess pubbliku ferm ikbar għall-informazzjoni fit-titjib tal-fehim pubbliku ta' kwistjonijiet ambjentali u fl-għajjuna lin-nies sabieħ jiġi żgurat li jimplimentaw titjib fl-ambjent tagħhom stess. Jagħraf il-ħtieġa għal sistema mtejba ta' spezzjonijiet u sorveljanza, kif ukoll aċċess aħjar għall-gustizzja fi kwistjonijiet ambjentali.



5. Ir-riċerka xjentifika, il-monitoraġġ u r-rapportar ta' żviluppi ambjentali jfissru li l-fehim tagħna tal-ambjent qiegħed jizded b'mod kostanti. Din il-**bażi ta' għarfien** għandha tkun magħmula b'mod aktar aċċessibbli għaċ-ċittadini u għal dawk li jfasslu l-politika sabieħ jiġi żgurat li l-politika tkompli tibbaza fuq fehim aktar b'saħħtu tal-istat tal-ambjent. Fl-istess ħin, il-principju prekawzjonarju¹ sejjer ikompli jiggwida l-approċċ tal-UE għat-tfassil tal-politika f'dan il-qasam.

L-għarfien attwali tagħna jgħidilna li għandna bżonn ta' azzjoni immedjata f'oqsma bħat-tibdil fil-klima, telf ta' speċijiet, limiti ambjentali u punti relatati ma' rimi ekoloġiku, iżda l-kwistjonijiet huma kumplessi u rridu nirfinaw il-fehim tagħna jekk irridu niżviluppaw l-aktar approċċi effettivi. L-EAP jimmira li jindirizza dawn l-isfidi billi jtejjeb il-mod kif tingabar, tiġi ġestit u tintuża dejta u informazzjoni oħra madwar l-UE, jinvesti fir-riċerka sabieħ jimla diskrepanzi fl-għarfien, u jiżviluppa approċċ aktar sistematiku għal riskji godda u emergenti.

6. Se jkun hemm bżonn ta' **investimenti** adegwati u **innovazzjoni** fi prodotti servizzi u politiki pubbliċi **minn sorsi pubbliċi u privati**, sabieħ jintlaħqu l-objettivi stabbiliti fil-programm. Dan jista' jseħħ biss jekk l-impatti fuq l-ambjent jitqiesu kif support u jekk is-**sinjali tas-suq** jirriflettu wkoll il-kost veru għall-ambjent. Dan jinvolvi li jiġi applikat il-principju ta' min inigges iħallas b'mod aktar sistematiku, l-eliminazzjoni f'fazijiet ta' sussidji li jkunu ta' ħsara għall-ambjent, it-tressiq tat-tassazzjoni mix-xogħol għat-tniġġis, u l-espanzjoni tas-swieq għal oġġetti ambjentali u servizzi. Bħala eżempju konkret, l-EAP jitlob sehem minimu ta' 20% tal-baġit tal-UE 2014-2020 sabieħ jiġi ddedikat għall-mitigazzjoni u l-adattament għat-tibdil fil-klima. Kumpaniji qeġġdin jaraw dejjem iktar vantaġġi f'li jespandu l-eko-innovazzjoni u f'li jimplimentaw teknoloġiji godda, fil-kejl tal-impatt ambjentali tan-negozji tagħhom u fl-iżvelar ta' informazzjoni ambjentali lill-investituri u lill-klijenti fir-rapportar annwali tagħhom. L-EAP jistabbilixxi xi modi li bihom dan jista' jiġi żviluppat aktar.

7. Ir-raba' kundizzjoni implimentattiva fil-programm hija **integrazzjoni** aħjar tat-tħassib ambjentali f'oqsma politiki oħrajn, bħall-politika reġjonali, l-agrikoltura, is-sajd, l-enerġija u t-trasport. Valutazzjoni b'mod sistematiku tal-impatti ambjentali, soċjali u ekonomiċi tal-inizjattivi tal-politika u l-implimentazzjoni sħiħa tal-leġiżlazzjoni dwar il-Valutazzjoni tal-Impatt Ambjentali tiżgura teħid tad-deċiżjonijiet aħjar u approċċi politiki koerenti li jagħtu benefiċċji multipli.


¹ Kif stabbilit fit-Trattat dwar il-Funzjonament tal-Unjoni Ewropea (TFUE), il-principju prekawzjonarju jimmira li jiżgura livell għoli ta' protezzjoni ambjentali permezz ta' teħid ta' deċiżjonijiet preventivi fil-kaz ta' riskju: http://europa.eu/legislation_summaries/consumers/consumer_safety/l32042_mt.htm

Sfidi lokali, reġjonali u globali

Żewġ objettivi ta' prijorità ulterjuri jikkompletaw il-programm.

8. L-ewwel hija l-għajnuna lil **bliet** sabiex isiru **aktar sostenibbli**. L-Ewropa hija ppopolata b'mod dens u 80% taċ-ċittadini tagħha huma probabbli li jgħixu fi jew qrib belt sal-2020. L-bliet spiss jaqsmu sett ta' problemi komuni bħal kwalità tal-arja batuta, livelli ta' fsejjes għoljin, emissjonijiet ta' gassijiet serra, skarsezza tal-ilma u skart. L-indirizzar ta' dawn il-problemi jfisser li naħdmu flimkien. Din hija r-raġuni għala l-EAP jimmira li jippromwovi u li jespandi inizjattivi li jappoġġjaw il-kondiviżjoni tal-innovazzjoni u l-aqwa prattika fl-bliet. Il-mira hija li jiġi żgurat li **sal-2020**, hafna **mill-ibliet fl-UE qegħdin jimplementaw politiki għal ippjanar u disinn urban sostenibbli**, u qegħdin jużaw il-fondi tal-UE disponibbli għal dan l-għan.

9. Il-prijorità finali tikkoncerna **sfidi globali usa'**. Hafna mill-objettivi ta' prijorità fl-EAP jistgħu jintlaħqu biss f'kooperazzjoni ma' pajjiżi siehba jew bħala parti minn approċċ globali. L-UE u l-Istati Membri tagħha huma impenjati li jinvolvu ruħhom b'mod aktar effettiv f'f'idma ma' siehba internazzjonali lejn l-adozzjoni ta' Miri ta' Żvilupp Sostenibbli bħala follow-up għall-konferenza ta' Rio+20. L-EAP jipproponi wkoll li jespjora passi ulterjuri li jistgħu jittiehdu sabiex jitnaqqsu l-impatti dwar l-ambjent lil hinn mill-konfini tal-UE. «Ngħixu Tajjeb, Fil-Limiti tal-Pjaneta Tagħna» hija mira globali.



© iStock



© iStock

Links

Tista' ssib aktar dettalji dwar il-Programm Generali ta' Azzjoni Ambjentali tal-Unjoni għall-2020 hawn:

<http://ec.europa.eu/environment/newprg/index.htm>

Barra minn hekk, is-sit elettroniku ta' DG Ambjent fih informazzjoni aktar dettaljata dwar il-politiki u l-azzjonijiet:

http://ec.europa.eu/environment/index_mt.htm



L-Uffiċċju tal-Pubblikazzjonijiet

doi:10.2779/60986

ISBN 978-92-79-33913-4

